30798- سودى بنكول مين رقم ركهنا

سوال

میں ایک عورت ہوں اور میر سے پاس وراثت کا بہت مال ہے ، میں گھر کی ساری ضروریات کھانا پینا ، اور کا لج کے اخراجات اور اپنی اولاد کی شادیوں کے اخراجات پوری کرتی ہوں ، یہ علم میں رکھیں کہ مم ہر قسم کی مادی مشکلات سے راحت حاصل کرتے ہوئے اچھی اور راحت والی گزر بسر کے لیے کافی نہیں کہ ہم ہر قسم کی مادی مشکلات سے راحت حاصل کرتے ہوئے اچھی اور راحت والی گزر بسر کرسکیں ، میں نے اپنی ساری وراثت کا مال بنک میں رکھا ہوا ہے اور فائد سے سے اخراجات پورے کرتے ہیں ، توکیا میں جو کچھے خرچ کرتی ہوں وہ زکاۃ شمار ہوگا یا کہ مجھے پر زکاۃ نکالنی واجب ہے ؟

اوراس کی قیمت کیا ہوگی آیا وہ فائدہ پر ہوگی یااصل مال پر ؟

پسندېده جواب

1 – بنکوں میں مال رکھنا اور سودلینا – جیے "فائدہ" کے نام سے موسوم کیا جاتا ہے ، حرام اور کبیرہ گنا ہوں میں سے ہے .

مستقل فتوی کیمٹی کے علماء کرام کا کہنا ہے:

اول:

بنکوں میں رکھی گئی رقم پر بنک جورقم رکھنے والوں مبلغ اداکر تا ہے وہ سود شمار ہو تا ہے ، اس کے لیے اس نفع سے فائدہ حاصل کرنا حلال نہیں ، اسے سودی بنکوں میں رقم رکھنے سے توبہ کرنی چاہیے ، اوراسے چاہیے کہ وہ بنک میں رکھی گئی اصل رقم اور اس کا نفع بنک سے نکلوا کراصل مال اپنے پاس محفوظ کرلے اور اس سے زیادہ رقم نیکی اور بھلائی کے کاموں پر فقراء و مساکین اور اصلاح وغیرہ پر خرچ کر دے .

دوم:

اسے ایسی جگہ تلاش کرنی چاہیے جو سودی لین دین نہ کرنے چاہے وہ دو کان ہی ہو، اوراس دو کان میں وہ تجارت میں شراکت ومضاربت اپنی رقم لگائے ، کہ اسے نفع کا ایک معلوم اور عام حصہ ملے مثلا تیسراحصہ ، یا پھراس میں بغیر کسی فائدہ بطوراما نت رقم رکھے .

ديكھيں: فآوى اسلامية (404/2).

اورمضار بت کامعنی یہ ہے کہ: دوشخص شراکت کریں ایک کا پیسہ ہواور دوسر اکام کریے ، اوراس کا نفع ان دونوں کے مابین حسب اتفاق تقسیم ہوگا.

شيخ عبدالعزيز بن بازرحمه الله تعالى كاكهنا ہے:

اس میں کوئی شک نہیں کہ سودی لین دین کرنے والے بنکوں میں رقم رکھنی جائز نہیں ، کیونکہ ایسا کرنے میں گناہ اور ظلم وزیادتی میں ان کی معاونت ہوتی ہے ، اوراللہ سجانہ وتعالی کا فرمان ہے : . {اورتم نیکی و بھلائی کے کاموں میں ایک دوسر سے کا تعاون کیا کرو، اور برائی وگناہ اور ظلم و زیادتی کے کاموں میں ایک دوسر سے کا تعاون مت کرو } ·

اور نبی کریم صلی الله علیه وسلم سے ثابت ہے کہ:

" نبی صلی الله علیہ وسلم نے سود کھانے اور سود کھلانے اور اسے لکھنے اور اس کے دونوں گواہوں پر لعنت فرمائی اور فرمایا : وہ سب برابر ہیں "اسے امام مسلم نے اپنی صحیح میں روایت کیا ہے.

اور رہامسکہ بنکوں میں ماہانہ یاسالانہ فائدہ پر رقم رکھنا تو یہ سود ہے جس کی حرمت پر علماء کرام کااجماع ہے ، اورجب بنک سودی لین دین کرتا ہو تو بغیر فائدہ کے رقم جمع کروانے میں بھی بہتریہی ہے کہ اس بنک میں ضرورت کے بغیر رقم جمع نہ کروائی جائے ، کیونکہ اس بنک میں رقم جمع کروانااگرچہ وہ فائدہ کے بغیر ہی کیوں نہ ہواس میں اس کے سودی لین دین اور کاموں میں بنک کے ساتھ معاونت ہے اس لیے خدمثہ ہے کہ صاحب مال بھی ظلم زیادتی اور گناہ کے کاموں میں معاونت کرنے والوں شامل نہ ہوجائے ، اگرچہ اس کاارادہ ایسا نہیں .

لہذا جیے اللہ تعالی نے حرام قرار دیا ہے اس سے احتراز کرنا اور بچنا ضروری اور واجب ہے ، اور اموال کی حفاظت اور اسے صرف کرنے کے لیے صحح اور سلیم طریقے تلاش کرنے چاہیں .

الله تعالی سب مسلما نوں کوایسے کام کرنے کی توفیق عطا فرمائے جن میں ان کی سعادت و خوشبختی اور ان کی عزت او نجات اور فلاح و کامیا بی ہو، اور ان کے لیے جلد از جلدا یسے کام میں آسانی پید فرمائے جس سے اسلامی بنک قائم ہوسکیں جوسود سے پاک صاف ہوں ، بلاشبہ اللہ تعالی اس پر کارساز اور اس کی قدرت رکھتا ہے .

الله تعالی ہمارہے نبی محد صلی الله علیہ وسلم اوران کی آل اوران کے صحابہ کرام پراپنی رحمتوں کا نزول فرمائے.

ديځيي : فآوي ابن باز (30/4–31).

2—اورماں جو کچھاپنی اولاد پر صرف کرتی وہ زکاۃ میں شمار نہیں ہوتا ، اس لیے کہ والد کا اپنی اولاد پر خرچ کرنے سے عاجز ہونے اور ماں میں خرچ کی استطاعت ہونے کی حالت میں خرچ کرنے کا وجوب والد کی جانب سے ماں کی طرف منتقل ہوجا تا ہے .

ديحسي: المغنى لا بن قدامة (373/11).

اورجب ماں کے ذمہ اپنی اولاد پر خرچ کرنا واجب ہوجائے تو پھر ماں کے خرچ کرنے کی بنا پروہ غنی اور مالدار ہوجاتے ہیں ، لہذاانہیں زکاۃ دینا جائز نہیں ہوگی.

3 — سودی بنک سے جلداز جلدمال نکلوانا واجب اور ضروری ہے ، اور مال پر حاصل شدہ فوائد آپ کے لیے حلال نہیں بلکہ اسے بھلائی اور خیر کے کسی بھی کام میں صرف کر کے اس سے چھٹکارا حاصل کرنا ضروری ہے ، اور جوکچھ آپ سودی فوائد حاصل کر چکی میں اگر تو یہ شرعی حکم سے جالت کی بنا پر تھا تومعاف میں .

شيخ عبدالله بن جبرين حفظه الله تعالى كهية مين:

جو کچھ بنک نے آپ کوفائدہ کے نام پر سود دیا اور آپ اسے کھا حکیے ہیں اس پر آپ کو تو بہ کرنا ضروری ہے ، آپ کواسے نکالنے اور چٹی بھرنے کی ضرورت نہیں ، بلکہ یہ اس میں شامل ہے جواللہ تعالی نے معاف کردیا ہے :

الله سجانه وتعالى كا فرمان ہے:

.

٠ ﴿ اورجس کے پاس اس کے رب کی جانب سے تصیحت آگئی اور وہ رک گیا تواس کے وہ کچھ ہے جو گزر گیا ، اور اس کا معاملہ اللہ کے سپر د ﴾ •

لہذااگر آپ نے اس کے بعد سودلیا ہے تو پھر اسے اپنے قریبی یاکسی بعید شخص پر جوصد قد کا مستق ہموصد قہ کردیں تاکہ سود خوری کے گناہ سے نچ سکیں .

ديكھيں: فياوي اسلامية (406/2–407).

والتداعلم .